

አገዳሲ መግለጺ ግዝያዊት ሽማግሌ ሀዝባዊ ምንቅስቃስ ኤርትራ

ሀዝቢ ኤርትራ ባዕዳዊ መግዛእቲ ተቃሊሱን ጸረጉን፣ ስርዓተ-ሕገ ዝሰፈና፣ ሰብአዊ መሰል ዝኸብረላ፣ ሂወት ሕብረተ ሰብ ኤርትራ ብትካላት ተሰርዑ፣ ንሀዝቡ አገልግሎት ዝህብ መንግስት ተመስሪቱ፣ ብምዕብልና እትስጉም፡ ዶባ ዝተኸለለን ልዑላዊት፡ ዘበናዊት፡ ሲቭካዊት ኤርትራ ንምምስራት እዩ ነይሩ፣ ቲ ዕላማ። ግን ሀዝቢ ኤርትራ ድሕሪ እቲ ንሃገራዊ ነጻነት ንሰባዊ ክብርን ዘካየዱ መሪርን ነዊሕን ቃልሲ፣ ከቢድ መስዋእቲ ከፊሉ ተዓዊትሉዓ፣ ኪ እንተኾነ ጌና ኣብ ትሕቲ ኣርዑት ውልቃዊ ምልኪ ተቆሪኑን ባርነታዊ ሂወት የሕልፍ ምህላዉ ንተቃላሳይ ፍትሒ ዘካትዕ ኣይኮነን።

እቲ ህልዊ ኩነታት ሃገርን ሀዝብን ኤርትራ ግን ኣብ ሓደጋ ኣትዩ ኣሎ። ምድሓን ሃገርን ሃለዋት መንነት ኤርትራውነትን ምርግ ጋጽን ፣ ቀዳምነት ዝዋሃቦ ርእሰ ጉዳይ ኮይኑ ይርከብ። ተቃላሳይ ንፍትሒ ብሓባር ናይዚ መንነትና ዝፈታተን ዘሎ ጸላኢና መን፣ ዩ ብምምልላይ፣ ናይ ከመይ ንቃለሶ መዓዝን ከነጽር ይግባኣ።

እንተኾነ ግን ኣብ ናይ ውድባዊ ጸቢብነትን በርገሳዊ ማሕበር ዴሴትነት ሃለዋት ተቃለስቲ ፍትሒ ኤርትራ፣ ነቲ ዝጥለብ ምምላእ በዓልቤታዊ ረቛሒ ብኩራት ኮይኑ ይርከብ። እቲ ውድባዊ ኩነታት ንናይ ኤርትራ መሰረታዊ ለውጢ ኣብ ምምጻእ ናይ ፍትሒ ተቃለስቲ ብሱል ከምዝኾነ ብመጽናዕታት እንተረጋገጸ ከይዱ እዩ። ተቃላሳይ ንፍትሒ ኣብ ዲያስጎራ ብዓቀን ይኩን ብዓይነት ሰሲኑ ይርከብ።

እቲ ምልክታት ብስለት ቃልሲ ንፍትሒ፣ ብተግባራዊ ውልቀሰባት ይኹን ብማሕበራት ብምጥርናፍን ብምትእስ ሳርን ኣብ ኩሉ ከተማታት ክፍለ ዓለማት ውደባታት ናይ ሰብአዊ መሰል ተቃለስቲ፣ ኤርትራዊ ባህሊ ንምዕቃቡን ንምምሕልፋን፣ ኣብ ማሕበራዊ ጉዳያት ንምትሕግጋዝን። ነቲ ብሰንኪ ጸረ ሃገር እሰያስ ሕሱም ጭኮና፣ ኣደዳ ስቓይ መጭወይቲን፣ ማእሰርትን ዕስክርናን ዝኾነ መንእሰይ ከም ዝተሓተ ደረጃ ናይ እምብይታን ቃልስን ስይት ዝመረጸ፣ እዚ ስቓይን ባርነትን በርቲዕም እግሩ ናብ ዝመርሖ ፋሕ ዝብል ዘሎ ሕዝቢ ሪኣኻ፣ እዛ ሃገር ጥርሓ እንዳ ተረፈት ከም ሰብ ሰብአዊ ሕልናካ ንምርዋይ፣ ከም ኤርትራዊ ድማ ሃገርካን ሀዝብኻን ኣብ ናይ መወዳእታ ንሃሉዶ ኣይንሃሉን ሕቶ ወዲቐ ኣብ ቅድሚ ዓይንኻ እንዳሬኣኻ፣ ነቲ ኩላትና ንፈርሖን ከይመጸና ንስከፈሉን ዘሎና ዳግማይ ሃገረኣልቦ ከይንኸውን ሕልናኻ ዝብርብርን፣ ክትቐለስ ዘገድድን እዋን ኢና ዘሎና። ኣብቲ ዝስደደሉ ሃገራት ናይ ቋንቋን ናብቲ ሕብረሰብ ዝኣትወሉ ዝላለዩን መንገድታት ኣብ ምጽራግ ዝተሓጋገዙ መስርሓት ዘሳለስላ ዑቋባት (Associations) ፍሩያት ኮይነን ንላዕሊ ምውጽኣን ንወንኻን ሕልናኻን ኣለዓዒሉ፣ ኣነኻ እንታይ ይገብር ኣለኹ፣ ዝብል ሕቶታት ክተልዕልን ክትሳተፍን ዝገብር ጥጡሕ ባይታ ተፈጢሩ ኣሎ ። ብዝያድ ከኣ ተደላይነት ብሓባር ምቅላስ ዘበስርን ዘነጽርን ኣብ ኩሉ ጽፍሒ መስኖታት ተቃለስቲ ፍትሒ ማለት ኣብ ማሕበራዊ መድያታት ፡ፓል ቶክ፣ ፈይስ ቡክ፣ ትዊተር፣ ዩቲዩብ፣ መርበባት ሓበረታታት ኤርትራውያን (ውብ ስይትስ)፣ ናይ ረድዮ መደባትን ኣብ ሰላማዊ ሰልፍታትን ናዕብታትን ዝለዓል እዋናውን ህጹጽነት ዘለዎን ሕቶ ስለምንታይ ብከተማ፣ ብሃገር፣ ብዘባ፣ ብዓለም ተጥርኒፍና ቁምነገር ዘይንገብር ዝብል ናህሪ ይርኣ ኣሎ።እዚ ካብ ታሕቲ ንላዕሊ ምስ ናህሩ ዝኾይድ ዘሎ ተበግሶታት ንምሕያሉን፣ ብንቅሓት ክድንፍዕ ንምውዳቡን ከኣዩ፣ ኣብ ፈቀዶ ከተማታት ኣመሪካን ኤውሮጳን እስራ ኤልን ፈስቲቫላት፣ ሰሚናራት፣ ሰላማዊ ሰልፍታት፣ ናይ ተለፎን ኮንፈረንሳት፣ ብረድዮታትን ብምኩራትን ምሁራትን ኣስተምህሮታት ዝካየዱ ዘሎ። እዚ ነቲ ጸረ ሃገርን ሀዝብን ዝኮነ ውልቀ ስርዓት ከም ራቦት ከደምቱን ኣርዒድዎም ከምዘሎ ክዘረቡሉን ክጸሓፈሉን ይግባኣ። ተቃላሳይ ንፍትሒ ከኣ ከም ውጺኢት ቃልሱ ክሕበነሉ ኣለዎ።

አብቲ ነዚ መግለጺ ከነውጸኛናሉ ዝመረጽናዮ ጉዳይ ንምእታው፡ አብቲ እዋን አብ መንጎ ኤርትራን ኢትዮጵያን ሃንደበታዊ ዝተፈጠረ ስቱር ርክክባት ንህዝቢ ኤርትራ ጎስዩ አብ ገዛእ ጉዳይ ተዓዛቢ ክኸውን ብምግባር፡ ጸረ ሃገርን ህዝብን ኢሰያስ - ከምቲ ወትሩ ሕጂ'ውን ንህዝቢ ኤርትራ ካብዚ ምስ ኢትዮጵያ ዝግበር ዘሎ ስቱር ውዕላት ሃገሩ አዋሲኑ ካብ ዝኾነ ሓቤሬታ ዓፊኑ፡ ዕድል መጻኢ ኤርትራ ንበይኑ ክውስን ላዕልን ትሕትን አብ ዝተባሉሉን፡ ስጥመት ሓድነታዊ ዕግበታቱ ብስሚዒት ዝገልጽሉን፡ ንህዝቢ ኤርትራ መራሒኡ አብ ዝመርጸሉን፡ ታሪኽ ትፈሊጥ እንተኮንካ ካብ ህዝቢ ኢትዮጵያ ዝፈለዩካ ስለዘየለ ምድማርካ ዘኸስረካ የልቦን፡ ብማለት ሕቡእ ውዕላት አብ አስመራ፡ አዲስ አበባ፡ ርያድ አብ ዝኸትመሉ ዘሎ ኩውን ነት ሓላፍነትና ወሲድና ካብ ንብገስ ድሮ ሓሙሽተ ወርሒ አሕሊፍና አሎና።

እዚ ብ14 ሓምሌ ዝተበገሰ ናይ በርገሳውያን (ሲቭክ) ማሕበራት ምንቅስቃስ፡ ብፍላይ አብዚ አሻቃሊን ተአፋፍን፡ ህልውነት ሃገርን፡ መንነት ህዝቢ ኤርትራ ዝፈታተን ኩነታት ኩሉ ኤርትራዊ ተቃላሳይ ንፍትሒ ብሓባር ናይ ምቅላሱ መአዲ ምፍጣር፡ ወሳኒ መሰረታዊ ዕላማኡ ብምግባር እዩ። ኩሉ ተቃላሳይ ንፍትሒ ነዚ ተረድ ኦ'ዚ ተግባራዊ ንምግባርን አብ ባይታ ንምትግባርን ሓንቲ ግዝያዊት ሽማግሌ መሪጹን፡ ዕማማታ አንዲሩን። ካብተን ዕማማት እተን ናይ መጀመርታ ክልተ ድሮ መግለጺ ብምውጻእን፡ ደብዳቤ ብቋንቋታት ትግሪኛን፡ ዓረብኛ፡ እንግሊዘኛን ንናይ ኢትዮጵያ ቀዳማይ ሚንስትር፡ 30 ዝኮና በርገሳዊ ማሕበራት ዝፈረማሉ ብምርካብን፡ አብ እዋኑ ፈጸማቶ። እቲ ዝተረፈ ዕማማት ጽዑቅ ጎስጓስ ንህዝባዊ ናዕቢ ንምክያድን፡ ነቲ ሃብቲ ህዝቢ ኤርትራ ዘንጸባርቅ ብዝሉነት ንምርግጋጽ፡ ምስ ካልኣት ምንቅስቃሳት ሓባራዊ ስርሓት ምስልሳልን፡ ድልዎትን ርእይቶታትን ህዝቢና ዘኸብር አገባብ አሰራርሓ ምህንዳስን፡ ንነዊሕ ቅድሚት ዝጠመተ ብሃገር ደርጃ ዘድምዕ ውዲኢት ንምምዝጋብ ዝሕግዝ ወከሳታትን መጽናዕትታትን ንምክያድ እታ ግዝያዊት ሽማግሌ ናተይ ኢላ ተተሓሳዞቶ።

አብ ከምዚ ዝበለ ኩነታት እናሃሎና ከአዩ ነቲ ናይ ጸረ ሃገርን ህዝብን ኢሰያስ ዘካይዶ ውዕላት እምብይታን፡ አይውክለናን እዩ ዘስምዕ አብ ጀነቫ ሰላማዊ ሰልፊ ዝተኸየደ።

ሰላማዊ ሰልፊ ጀነቫ ብዕለት 31 ነሃሰ ብዓወት ተዛዚሙን፡ ብዕለት ባሕቲ መስከረም (መዓልቲ ምጅማር ብረታዊ ቃልሲ ህዝቢ ኤርትራ) ከአ አኼባ ብምክያድ ሓንቲ ሓይሊ ዕማም መሪጹ። እዚ ሓቤሬታ'ዚ ከአ በቶም አብ ሰላማዊ ሰልፊ ዝተረኽቡ አባላት ግዝያዊ ሽማግሌ ህዝባዊ ምንቅስቃስ ተበሰረ። ግዝያዊት ሽማግሌ አኼባአ ብምክያድ ነቲ ዝተረኽበ ሓበረታትን፡ ዘካይዶ ስርሓትን ጸብጸባ ንምቅራብ ተዳለወት። ብዕለት 17 ሕዳር ከአ ነቲ ዝመረጸ ህዝባዊ ምንቅስቃስትን፡ ነቲ ካብ ጀነቫ ዝተመርጸ ሓይሊ ዕማምን አኼባ ጸወዕት። ቀንዲ ትሕዝቶ አኼባ ጸብጸብ ግዝያዊ ሽማግሌ ምስማዕን ዘተ ምክያድን፡ ምስ ሓይሊ ዕማም ጀነቫ ከመይ ዓይነት ርክክባትን ምውህሃድን ይካየድ መደባት ምስራዕ ፣ ግዝያዊት ሽማግሌ እቲ ዝተዋህባ ናይ ሓላፍነት ግዜ 3 ወርሒ አብቂዑ ስለዝነበረ፡ብዛዕባ ቀጻልነት ሽማግሌ ከመይ ይኹን ዝተባል ይርከቦ። አኼባ ዘድሊ ምምይያጣት ድሕሪ ምግባር፡ ምስታ ሓይሊ ዕማም ጀነቫ ርክክባትን ምውህሃድ ክጅምርን፡ ናይ ህዝባዊ ምንቅስቃስት አስማት ሓቤሬታት አኪብካ ዳታ ባይዝ (Data Base) ክትሓዝ፡ እታ ግዝያዊት ሽማግሌ ከአ ንክልተ ወርሒ ክትቅጽል ወሲኑ።

ግዝያዊት ሽማግሌ ብቀጥታ ምስታ ሓይሊ ዕማም ጀነቫ ርክክብ ጀመረት። ብዕለት 5 ታሕሳስ ከአ ፈላሚ አኬበአን አካየዳ። አብዚ አኼባዚ ክልቲአን አካላት ሓድሕደን ተላለያን፡ ዕማማተን ተሓባሮን፡ ናይ ምትሕግጋዝ መንፈስ ዝዓሰሎ አኼባ ኮይኑ፡ እንደገና ክራኸባ ወሲነን ተፈላለያ። ካላአይ አኼባኤን ዕለት 28 ታሕሳስ 2018 ብምክያድ ናይ ሓድሕድ ምትሕግጋዝ መደባት ሰርዐ።

መተሓሰቢ

ግዝያዊት ሽማግሌ ህዝባዊ ምንቅስቃስ ዝተዋህባ እዋናዊ ዕማም ምእካብ ኣስማት ህዝባዊ ምንቅስቃስ ኣብ ኩሉ ክፍሊ ዓለማት፡ ብዘይ ምትሕብባር ኣብ ፈቀድኡ ቦታታት ዘሎ ተቃላሳይ ንፍትሒ፡ ክትግበር ኣይክእልን እዩ።

ስለዚ ኩሉ ኣብዚ ናህሪ ወሲኹ ዘሎ ቃልሲ ንፍትሒ ዝዋስኑን ንክዋሳእ ድልዊ ዘሎን ባእታ፣ ጉጂላ፣ ማሕበር፣ ምትእስሳር ፣ ምጥርናፋት፣ ኣስማት ናይ ዝነጥፈሉ ዘሎ ይኹን ናይ ዝፈልጡ ምንቅስቃስ ክሰደልና ብትሕትና ንሓትት።

መልእኽትኹም በዚ ዝስዕብ ኣድራሻ ልኡኹ። ericivichzbawiaction@gmail.com

መልእኽትኹም ኣብ ትሰዱሉ ስምኩም፡ ኣድራሻኹም፣ ናይ ርክክብ ሓልፊ ክትሰዱልና ብክብሪ ንሓትት።